

राज्यातील नगरपरिषदा/नगरपंचायती
यांना देय असलेल्या रक्कमा वितरीत
करताना कोणत्याही प्रकारची कपात न
करण्याबाबत...

महाराष्ट्र शासन
नगर विकास विभाग
शासन परिपत्रक क्रमांक : संकीर्ण २०१५/प्र.क्र. १२६/नवि २६
मंत्रालय, मुंबई ४०० ०३२.
दिनांक : १६ मार्च, २०१६

परिपत्रक :

राज्यातील नगरपरिषदा/नगरपंचायतींना शासनाच्या विविध विभागाकडून अनुदान प्राप्त होत असते. शासनाकडून नगरपरिषदा/नगरपंचायतींना देण्यात येणारे अनुदान अटी व शर्तीच्या अधीन राहून संबंधित जिल्हाधिकारी यांचेकडे सुपुर्द केले जाते. त्यानंतर जिल्हाधिकारी यांनी सदर अनुदान वाटपासंबंधी शासन निर्णयानुसार कार्यवाही करणे अपेक्षित असते. तसेच नगरपरिषदा/नगरपंचायतींकडून शासनासही काही देणे यावयाची असतात, या दोन्ही बाबी परस्पर पूरक आहेत.

०२. शासनाकडून नगरपरिषदा/नगरपंचायतींस विविध प्रयोजनार्थ देण्यात येणारे अनुदान वितरीत करताना शासनाकडून नगरपरिषदा/नगरपंचायतींस देय रक्कमा व नगरपरिषदा/नगरपंचायतींकडून शासनास देय रक्कमा यांच्याबाबत योग्य तो ताळमेळ न होता, नगरपरिषदा/नगरपंचायतींना देय रक्कमा जिल्हाधिकारी परस्पर शासनास देय रक्कमा म्हणून वळत्या करून घेतात, असे शासनाच्या निदर्शनास आणण्यात आले आहे. त्यामुळे नगरपरिषदा/नगरपंचायतींच्या वित्तीय नियोजनावर परिणाम होत असल्याचे नमूद करण्यात आले आहे.

०३. उपरोक्त अनुषंगाने असे नमूद करण्यात येत आहे की, जिल्हाधिकारी यांनी नगरपरिषदा/नगरपंचायतींना देय रक्कमा वितरीत करताना कोणत्याही प्रकारची कपात करू नये.

०४. सर्व नगरपरिषदा/नगरपंचायत मुख्याधिकाऱ्यांनी उपरोक्त अनुषंगाने कार्यवाही होण्याच्या दृष्टीकोनातून नगरपरिषदा/नगरपंचायतींकडून शासनास देय असलेल्या रक्कमा प्रचलित तरतूदीनुसार विहित कालावधीत शासनाच्या एकत्रित निधीत जमा करण्याबाबत उचित कार्यवाही करावी.

सदर शासन परिपत्रक महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१६०३१६१८१९१११७२५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. ना. पाटील)

उपसचिव, महाराष्ट्र शासन

प्रति :-

१. आयुक्त तथा संचालक, नगरपरिषद प्रशासन संचालनालय, वरली, मुंबई
२. सर्व विभागीय आयुक्त तथा प्रादेशिक संचालक
३. सर्व जिल्हाधिकारी
४. सर्व जिल्हा कोषागार अधिकारी
५. सर्व मुख्याधिकारी, नगरपरिषद/ नगरपंचायत
६. कार्यासन नवि-४/नवि १६/नवि ३१/नवि ३३, नगर विकास विभाग, मंत्रालय, मुंबई.
७. सचिव (नवि-२) यांचे स्वीय सहायक, मंत्रालय, मुंबई.
८. निवड नस्ती/नवि २६.